

ಪ್ರವಾದಿ ಚರಿತ್ರೆ - ಹಮ್‌ರಾಲ್ ಅಸದ್ ಘಟನೆಗಳು

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಯಾತ್ ಮಿರ್ಬಾ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 26-04-2024 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ.
 الْحَمْدُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
 إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹ್ದುದ್, ತಅಜ್ಜಿದ್, ಸೂರತುಲ್ ಫಾತಿಹ ಪಠಿಸಿದ ನಂತರ ಹರ್ಯಾತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸೌರಿಹಿಲ್ ಅಝೀರ್ಯ್, ಹೀಗೆ ಹೇಳಿದರು:)

ಹಮ್‌ರಾಲ್ ಅಸದ್ ಯುದ್ಧಕ್ಕೆ ಕಾರಣ ಮತ್ತು ಅದರ ಹಿನ್ನೆಲೆ ಕುರಿತು ಕಳೆದ ಖುತ್ಬದಲ್ಲಿ ಹೇಳಿದ್ದೆ. ಹೇಗಿದ್ದರೂ ಉಹುದ್ ಯುದ್ಧದ ನಂತರ ಶತ್ರುಗಳು ಮರಳಿ ಮದೀನದ ಮೇಲೆ ದಾಳಿ ನಡೆಸುವ ಯೋಜನೆಯ ಬಗ್ಗೆ ಗೊತ್ತಾದಾಗ ಹರ್ಯಾತ್ ಪೈಗಂಬರ್^(ಸ) ಹರ್ಯಾತ್ ಅಬೂಬಕರ್^(ಓ) ಮತ್ತು ಹರ್ಯಾತ್ ಉಮರ್^(ಓ)ರನ್ನು ಕರೆದರು. ಅವರಿಬ್ಬರೂ ಹೀಗೆ ಹೇಳಿದರು: ಯಾ ರಸೂಲಲ್ಲಾಹ್, ನಮ್ಮ ಮಕ್ಕಳ ಮೇಲೆ ದಾಳಿ ನಡೆಸದೇ ಇರಲಿಕ್ಕಾಗಿ ನಾವು ಶತ್ರುಗಳ ಕಡೆಗೆ ಧಾವಿಸೋಣ. ಹಾಗೆ ಹರ್ಯಾತ್ ಪೈಗಂಬರ್^(ಸ) ಬೆಳಿಗ್ಗೆ ನಮಾಝಿನ ನಂತರ ಜನರನ್ನು ಕರೆಸಿದರು ಮತ್ತು ಹರ್ಯಾತ್ ಬಿಲಾಲ್^(ಓ)ರಿಂದ ಹೀಗೆ ಘೋಷಣೆ ಮಾಡಿಸಿದರು: ಶತ್ರುಗಳನ್ನು ಎದುರಿಸಲು ಹೊರಡಿ; ನಿನ್ನ ಉಹುದಿನ ಯುದ್ಧದಲ್ಲಿ ಭಾಗಿಯಾಗಿದ್ದವರು ಮಾತ್ರ ನಮ್ಮ ಜೊತೆಗೆ ಹೊರಡಲಿ. ಹರ್ಯಾತ್ ಪೈಗಂಬರ್^(ಸ) ತನ್ನ ಧ್ವಜವನ್ನು ತರಿಸಿ ಅದನ್ನು ಹರ್ಯಾತ್ ಅಲಿ^(ಓ)ರಿಗೆ ನೀಡಿದರು. ಹರ್ಯಾತ್ ಅಬೂಬಕರ್^(ಓ)ರಿಗೆ ನೀಡಲಾಗಿತ್ತು ಎಂದು ಕೂಡ ಒಂದೆಡೆ ವರದಿಯಾಗಿದೆ. ಈ ಸಂದರ್ಭದಲ್ಲಿ ಹರ್ಯಾತ್ ಪೈಗಂಬರ್^(ಸ) ಹರ್ಯಾತ್ ಇಬ್ನು ಉಮ್ಮು ಮಕ್ತೂಮ್^(ಓ)ರನ್ನು ಮದೀನದಲ್ಲಿ ತನ್ನ ಪ್ರತಿನಿಧಿಯಾಗಿ ನೇಮಿಸಿದ್ದರು.

ಶತ್ರುಗಳನ್ನು ಹಿಂಬಾಲಿಸುವ ಹರ್ಯಾತ್ ಪೈಗಂಬರ್^(ಸ)ರ ತೀರ್ಮಾನ ಅತ್ಯಂತ ವಿವೇಕಯುತವಾಗಿತ್ತು ಎಂದು ಚರಿತ್ರೆಗಾರರು ಬರೆಯುತ್ತಾರೆ. ಇನ್ನಷ್ಟು ಜನರನ್ನು ಸೇರಿಸದೆ ಯುದ್ಧಕ್ಕಾಗಿ ಹೋಗುವುದು ಕಪಟವಿಶ್ವಾಸಿಗಳ ಪ್ರಕಾರ ಅತ್ಯಂತ ಅಪಾಯಕರವಾಗಿತ್ತು. ಆದರೆ ಹರ್ಯಾತ್ ಪೈಗಂಬರ್^(ಸ)ರ ತೀರ್ಮಾನ ಅತ್ಯಂತ ಬುದ್ಧಿಯುಳ್ಳದ್ದಾಗಿತ್ತು ಎಂದು ನಂತರದ ಸ್ಥಿತಿಗತಿಗಳು ರುಜುವಾತು ಮಾಡಿತು. ಅದರಿಂದ ಮುಸ್ಲಿಮರಿಗೆ ಅನೇಕ ಪ್ರಯೋಜನಗಳು ಉಂಟಾದುವು.

ಈ ತೀರ್ಮಾನವು ಯೋಧರ ಧೈರ್ಯವನ್ನು ಇನ್ನಷ್ಟು ಎತ್ತರಗಳಿಗೆ ತಲುಪಿಸಿತು ಮತ್ತು ಹರ್ಯಾತ್ ಪೈಗಂಬರ್^(ಸ)ರ ದೃಢನಿಶ್ಚಯ ಮತ್ತು ದೃಢವಿಶ್ವಾಸದ ಶಕ್ತವಾದ ಪ್ರಭಾವ ಕಪಟವಿಶ್ವಾಸಿಗಳ ಹೃದಯಗಳಲ್ಲಿ ಉಂಟಾಯಿತು. ಮತ್ತೊಂದೆಡೆ ಇಸ್ಲಾಮಿನ ಸೇನೆ ಹಿಂಬಾಲಿಸುತ್ತಿದೆ ಎಂಬ ಸುದ್ದಿ ಶತ್ರುಗಳಿಗೆ

ಮುಟ್ಟಿದಾಗ ಅವರಿಗೆ ಇದ್ದ ಅಲ್ಲಸ್ತಲ್ಪ ಧೈರ್ಯದ ದೀಪ ನಂದಿ ಹೋಗುವಂತಾಯಿತು. ಈ ಸಂದರ್ಭದಲ್ಲಿ ಕಪಟವಿಶ್ವಾಸಿಗಳ ಸರದಾರ ಅಬ್ದುಲ್ಲಾಹ್ ಬಿನ್ ಉಬಯ್ ಕೂಡ ಜೊತೆಗೆ ಹೋಗಲು ಅನುಮತಿ ಕೇಳಿದ್ದನು. ಆದರೆ ಹರ್ಯಾತ್ ಪೈಗಂಬರ್^(ಸ) ಅನುಮತಿ ಕೊಟ್ಟಿರಲಿಲ್ಲ.

ಪುನಃ ಯುದ್ಧಕ್ಕಾಗಿ ಹೊರಡಲು ಹರ್ಯಾತ್ ಪೈಗಂಬರ್^(ಸ) ಮಾಡಿಸಿದ ಘೋಷಣೆಯ ನಂತರ ಗಾಯಗೊಂಡ ಸಹಾಬಿಯರ ಪ್ರೀತಿ ಮತ್ತು ನಿಷ್ಠೆಯ ಅವಸ್ಥೆ ಏನಾಗಿತ್ತು ಎಂದರೆ, ಅವರು ತಮ್ಮ ಗಾಯಗಳ ನೋವನ್ನು ಸಹಿಸುತ್ತಾ ತಮ್ಮ ಆಯುಧಗಳನ್ನು ಎತ್ತಿ ಪುನಃ ಬೇಗನೇ ಯುದ್ಧಕ್ಕಾಗಿ ಹೊರಟರು. ಹರ್ಯಾತ್ ಉಸೈದ್ ಬಿನ್ ಹುರ್ಯೈರ^(ಓ)ರಿಗೆ 9 ಗಾಯಗಳಾಗಿದ್ದವು. ಅವರು ಅವುಗಳಿಗೆ ಮದ್ದು ಹಾಕಲು ಹೋಗುತ್ತಿದ್ದರು. ಅಷ್ಟರಲ್ಲಿ ಯುದ್ಧದ ಘೋಷಣೆ ಅವರ ಕಿವಿಗಳಿಗೆ ಮುಟ್ಟಿತು. ಅವರು ಗಾಯಗಳಿಗೆ ಮದ್ದು ಕಟ್ಟಲು ಕೂಡ ಕಾಯದೆ ಯುದ್ಧಕ್ಕಾಗಿ ಹೊರಟರು. ಬನೂ ಸಲ್ಮಾರಿಗೆ ನಲ್ಲತ್ತು ಗಾಯಗಳಾಗಿದ್ದವು. ಇಂತಹ ಸ್ಥಿತಿಯಲ್ಲೂ ಅವರು ಆದೇಶವನ್ನು ಪಾಲಿಸುತ್ತಿರುವುದಾಗಿ ಹರ್ಯಾತ್ ಪೈಗಂಬರ್^(ಸ) ಕಂಡಾಗ ಅವರಿಗಾಗಿ ಮಗ್ನಿಫಿರತಿನ ದುಆ ಮಾಡಿದರು. ತುಫೈಲ್ ಬಿನ್ ನುಅ್ಮಾನ್‌ರಿಗೆ 13, ಖಿರಾಶ್ ಬಿನ್ ಅಸ್ಸಿಮ್‌ರಿಗೆ 10, ಕಲ್ಬ್ ಬಿನ್ ಮಾಲಿಕ್‌ರಿಗೆ ಹತ್ತಕ್ಕಿಂತ ಹೆಚ್ಚು ಮತ್ತು ಖಿಶ್ಬ ಬಿನ್ ಆಮಿರ್‌ರಿಗೆ ಒಂಬತ್ತು ಗಾಯಗಳಾಗಿದ್ದವು. ಹಾಗಿದ್ದೂ ಮುಸ್ಲಿಮರು ತಮ್ಮ ಆಯುಧಗಳ ಕಡೆಗೆ ಓಡಿ ಹೋದರು ಮತ್ತು ತಮ್ಮ ಗಾಯಗಳಿಗೆ ಔಷಧಿ ಕಟ್ಟಲಿಕ್ಕಾಗಿ ನಿಲ್ಲಲಿಲ್ಲ. ಲೋಕ ಇರುವ ತನಕ ಅವರಿಗಾಗಿ ಶ್ರದ್ಧಾಂಜಲಿ ಅರ್ಪಿಸುವಂತಾಗಲು ಹರ್ಯಾತ್ ಪೈಗಂಬರ್^(ಸ)ರ ಸಹಾಬಿಯರ ಅತುಲ್ಯವಾದ ಈ ಆವೇಶದ ಬಗ್ಗೆ ಅಲ್ಲಾಹನು ಪವಿತ್ರ ಮಿರ್‌ಆನಿನಲ್ಲಿ ಪ್ರಸ್ತಾಪಿಸಿದ್ದಾನೆ. ಅಲ್ಲಾಹನು ಹೇಳುತ್ತಾನೆ: **ತಮಗೆ ಘಾಸಿಯಾದ ನಂತರವೂ ಅಲ್ಲಾಹನ ಮತ್ತು ಸಂದೇಶವಾಹಕನ ಕಡೆಗೆ ಓಗೊಟ್ಟವರ ಪೈಕಿ ಸತ್ಕರ್ಮ ಮಾಡಿದವರಿಗೂ ದೇವಭಕ್ತರಿಗೂ ಮಹತ್ತಾದ ಪ್ರತಿಫಲವಿದೆ.** ಹರ್ಯಾತ್ ಆಯಿಶ್^(ಓ) ಹೇಳುತ್ತಾರೆ: ಈ ವಚನದಲ್ಲಿ ಪ್ರಸ್ತಾಪಿಸಿದವರಲ್ಲಿ ಹರ್ಯಾತ್ ಅಬೂಬಕರ್^(ಓ) ಮತ್ತು ಹರ್ಯಾತ್ ರಝುಬೇರ್^(ಓ) ಸಹ ಒಳಪಡುತ್ತಾರೆ.

ಈ ಕಾರ್ಯಾಚರಣೆಯಲ್ಲಿ ಒಬ್ಬ ಸೌಭಾಗ್ಯಶಾಲಿ ನಿಷ್ಠಾವಂತ ಸಹಾಬಿಯಾದ ಹರ್ಯಾತ್ ಜಾಬಿರ್ ಬಿನ್ ಅಬ್ದುಲ್ಲಾಹ್^(ಓ) ಕೂಡ ಇದ್ದರು. ಅವರು ತಮ್ಮ ತಂದೆಯ ಆಜ್ಞೆ ಪ್ರಕಾರ ತನ್ನ ಒಂಬತ್ತು ಸಹೋದರಿಯರ ಬಳಿಯಲ್ಲಿ ನಿಂತ ಕಾರಣದಿಂದ ಉಹುದ್ ಯುದ್ಧದಲ್ಲಿ ಭಾಗವಹಿಸಿರಲಿಲ್ಲ. ಇದರ ಬಗ್ಗೆ ಅವರು ಹರ್ಯಾತ್ ಪೈಗಂಬರ್^(ಸ)ರಿಗೆ ತಿಳಿಸಿದಾಗ, ಅವರ ಪ್ರೀತಿ ಪ್ರೇಮದ ಆ ವಿವರಣೆಯನ್ನು ಆಲಿಸಿ ಹರ್ಯಾತ್ ಪೈಗಂಬರ್^(ಸ) ಅವರಿಗೆ ಹಮ್‌ರಾಲ್ ಅಸದ್ ಯುದ್ಧದಲ್ಲಿ ಭಾಗವಹಿಸಲು ಅನುಮತಿ ಕೊಟ್ಟಿದ್ದರು.

ಈ ಕಾರ್ಯಾಚರಣೆಗಾಗಿ ಹೊರಡುವಾಗ ಹರ್ಷ್‌ರತ್ ಪೈಗಂಬರ್^(ಸ)ರ ಅವಸ್ಥೆ ಏನಾಗಿತ್ತು ಎಂದರೆ, ಅವರ ಅನುಗ್ರಹಿತ ಮುಖ ಗಾಯಗೊಂಡಿತ್ತು, ಅವರ ಅನುಗ್ರಹಿತ ಹಣೆಯಲ್ಲೂ ಗಾಯವಿತ್ತು, ಅವರ ಹಲ್ಲು ಮುರಿದಿತ್ತು, ಎರಡು ತುಟಿಗಳೂ ಒಳಗಿನಿಂದ ಗಾಯಗೊಂಡಿದ್ದವು, ಬಲ ತೋಳು ಮತ್ತು ಎರಡೂ ಮೊಣಕಾಲುಗಳು ಗಾಯಗೊಂಡಿದ್ದವು. ಎಪ್ಪತ್ತಕ್ಕಿಂತಲೂ ಹೆಚ್ಚು ಗಾಯಗಳು ಇದ್ದ ಹರ್ಷ್‌ರತ್ ತಲ್‌ಹ^(೧) ಹೇಳುತ್ತಾರೆ: ನಾನು ನನ್ನ ಗಾಯಗಳಿಗಿಂತ ಹರ್ಷ್‌ರತ್ ಪೈಗಂಬರ್^(ಸ)ರ ಗಾಯಗಳ ಬಗ್ಗೆ ಚಿಂತಿತನಾಗಿದ್ದೆ. ಒಂದು ವರದಿಯ ಪ್ರಕಾರ ಹರ್ಷ್‌ರತ್ ಪೈಗಂಬರ್^(ಸ) ಹರ್ಷ್‌ರತ್ ಉಮರ್^(೧)ರೊಡನೆ ಹೀಗೆ ಹೇಳಿದರು: ಇನ್ನು ಮುಂದೆ ಖುರೈಶಿಯರಿಗೆ ನಮ್ಮೊಡನೆ ಹೀಗೆ ಮಾಡಲು ಸಾಧ್ಯವಾಗಲಾರದು. ಅಲ್ಲಾಹನು ನಮಗೆ ಮಕ್ಕಾದ ಮೇಲೆ ವಿಜಯ ನೀಡುವನು. ಮತ್ತೊಂದು ವರದಿಯ ಪ್ರಕಾರ ಹರ್ಷ್‌ರತ್ ಪೈಗಂಬರ್^(ಸ) ಹೀಗೆ ಹೇಳಿದರು: ನಾವು ಹಜರುಲ್ ಅಸ್ವದನ್ನು ಚುಂಬಿಸುವೆವು.

ಈ ಯುದ್ಧದಲ್ಲಿ ಇಬ್ಬರು ಅನ್ನಾರಿ ಸಹೋದರರಾದ ಹರ್ಷ್‌ರತ್ ಅಬ್ದುಲ್ಲಾಹ್ ಬಿನ್ ಸಹಲ್^(೧) ಮತ್ತು ಹರ್ಷ್‌ರತ್ ರಾಫಿಲ್ ಬಿನ್ ಸಹಲ್^(೧)ರ ಅನುಸರಣೆಯ ಮಾದರಿಯೂ ಕಂಡುಬರುತ್ತದೆ. ಅವರು ಗಾಯಗೊಂಡ ಸ್ಥಿತಿಯಲ್ಲಿ ಕಾಲ್ನಡಿಗೆಯಾಗಿ ಯಾತ್ರೆ ಮಾಡಿದರು. ಇದರ ವಿವರಣೆ ಹೀಗಿದೆ: ಅವರಿಬ್ಬರು ಉಹುದ್ ಯುದ್ಧದಿಂದ ಮರಳಿ ಬಂದಾಗ ತೀವ್ರವಾಗಿ ಗಾಯಗೊಂಡಿದ್ದರು. ಹಮ್‌ರಾಲುಲ್ ಅಸದ್ ಯುದ್ಧದಲ್ಲಿ ಭಾಗವಹಿಸುವುದಕ್ಕೆ ಸಂಬಂಧಿಸಿ ಹರ್ಷ್‌ರತ್ ಪೈಗಂಬರ್^(ಸ)ರ ಆಜ್ಞೆಯನ್ನು ಅವರಿಬ್ಬರು ಆಲಿಸಿದಾಗ ಅವರಲ್ಲಿ ಒಬ್ಬ ಮತ್ತೊಬ್ಬನೊಡನೆ ಹೀಗೆ ಹೇಳಿದರು: ಅಲ್ಲಾಹನಾಣೆ, ನಮಗೆ ಹರ್ಷ್‌ರತ್ ಪೈಗಂಬರ್^(ಸ)ರ ಜೊತೆಗೆ ಯುದ್ಧದಲ್ಲಿ ಭಾಗವಹಿಸಲು ಸಾಧ್ಯವಾಗದೇ ಇದ್ದರೆ, ಅದು ಬಹಳ ದೊಡ್ಡ ದೌರ್ಭಾಗ್ಯವಾಗಿರುವುದು. ನಮಗೆ ಸವಾರಿ ಮಾಡಲು ಯಾವುದೇ ಸವಾರಿ ಮೃಗವಿಲ್ಲ. ಏನು ಮಾಡುವುದು ಎಂದು ಗೊತ್ತೂ ಆಗುತ್ತಿಲ್ಲ. ಹರ್ಷ್‌ರತ್ ಅಬ್ದುಲ್ಲಾಹ್ ಹೇಳಿದರು: ನನ್ನ ಜೊತೆಗೆ ಬಾ ನಾವು ಕಾಲ್ನಡಿಗೆಯಾಗಿ ಹೋಗೋಣ. ಹರ್ಷ್‌ರತ್ ರಾಫಿಲ್^(೧) ಹೇಳಿದರು: ಅಲ್ಲಾಹನಾಣೆ, ನನಗೆ ಗಾಯದ ಕಾರಣದಿಂದ ನಡೆಯುವ ಶಕ್ತಿಯಿಲ್ಲ. ಅವರ ಸಹೋದರ ಹೇಳಿದರು: ಬಾ, ನಾವು ಮೆಲ್ಲ ಮೆಲ್ಲನೆ ನಡೆದುಕೊಂಡು ಹರ್ಷ್‌ರತ್ ಪೈಗಂಬರ್^(ಸ)ರ ಬಳಿಗೆ ಹೋಗೋಣ. ಹೀಗೆ ಅವರಿಬ್ಬರೂ ಬೀಳುತ್ತಾ ಏಳುತ್ತಾ ನಡೆದರು. ಇಬ್ಬರೂ ಗಾಯಗೊಂಡಿದ್ದವರಾಗಿದ್ದರು. ಆದರೆ ಅವರಿಬ್ಬರಲ್ಲಿ ಸ್ವಲ್ಪ ಉತ್ತಮನು ಹೆಚ್ಚು ಗಾಯಗೊಂಡಿದ್ದ ಸಹೋದರನನ್ನು ತನ್ನ ಹೆಗಲ ಮೇಲೆ ಕುಳ್ಳಿರಿಸುತ್ತಿದ್ದನು. ಈ ಅವಸ್ಥೆಯಲ್ಲೂ ಅವರು ಹರ್ಷ್‌ರತ್ ಪೈಗಂಬರ್^(ಸ)ರ ಬಳಿಗೆ ಹೋಗುತ್ತಿದ್ದರು. ದೌರ್ಬಲ್ಯದ ಕಾರಣದಿಂದ ಚಲಿಸಲು ಸಾಧ್ಯವಾಗದ ಸ್ಥಿತಿ ಉಂಟಾಗುತ್ತಿತ್ತು. ಕೊನೆಗೆ ಇಶಾದ ಸಮಯದಲ್ಲಿ ಅವರಿಬ್ಬರೂ ಹರ್ಷ್‌ರತ್ ಪೈಗಂಬರ್^(ಸ)ರ ಸನ್ನಿಧಿಯಲ್ಲಿ ಹಾಜರಾದರು. ಸಹಾಬಿಯರು ಅಷ್ಟರಲ್ಲಿ ಡೇರೆಗಳನ್ನು ಹಾಕಿ ಬೆಂಕಿ ಹೊತ್ತಿಸಿಕೊಂಡಿದ್ದರು. ಅವರಿಬ್ಬರನ್ನೂ ಹರ್ಷ್‌ರತ್ ಪೈಗಂಬರ್^(ಸ)ರ ಸನ್ನಿಧಿಗೆ ತರಲಾಯಿತು. ಹರ್ಷ್‌ರತ್ ಪೈಗಂಬರ್^(ಸ) ಕೇಳಿದರು: ನೀವು

ತಡವಾಗಿ ಬರಲು ಕಾರಣವೇನು? ಅವರಿಬ್ಬರೂ ಅದರ ಕಾರಣವನ್ನು ವಿವರಿಸಿದರು. ಹರ್ಷ್‌ರತ್ ಪೈಗಂಬರ್^(ಸ) ಅವರಿಬ್ಬರಿಗಾಗಿ ದುಆ ಮಾಡುತ್ತಾ ಹೀಗೆ ಹೇಳಿದರು: ನಿಮಗಿಬ್ಬರಿಗೂ ದೀರ್ಘಾಯುಸ್ಸು ಲಭಿಸಿದರೆ, ನಿಮಗೆ ಸವಾರಿಗಾಗಿ ಕುದುರೆಗಳು, ಹೇಸರಗತ್ತೆಗಳು ಮತ್ತು ಒಂಟೆಗಳು ಲಭಿಸುವುದಾಗಿ ನೀವು ನೋಡುವಿರಿ. ಆದರೆ ಈಗ ನೀವಿಬ್ಬರೂ ಕಾಲ್ನಡಿಗೆಯಾಗಿ ಬೀಳುತ್ತಾ ಏಳುತ್ತಾ ಮಾಡಿದ ಈ ಯಾತ್ರೆಗಿಂತ ಅವುಗಳು ಉತ್ತಮವಾಗಿರದು. ಎಂದರೆ ನಿಮ್ಮ ಈ ಯಾತ್ರೆಯ ಪ್ರತಿಫಲ ಆ ಕಾಲದ ಅತ್ಯುತ್ತಮ ಅನುಗ್ರಹಗಳಿಗಿಂತ ಉತ್ತಮವಾಗಿದೆ.

ಹರ್ಷ್‌ರತ್ ಜಾಬಿರ್ ಬಿನ್ ಅಬ್ದುಲ್ಲಾಹ್^(೧) ಹೇಳುತ್ತಾರೆ: ಈ ಯುದ್ಧದ ಯಾತ್ರೆಯಲ್ಲಿ ಸಾಮಾನ್ಯವಾಗಿ ನಮ್ಮ ಆಹಾರ ಖರ್ಚುಗಳಾಗಿದ್ದವು. ಹರ್ಷ್‌ರತ್ ಸಅದ್ ಬಿನ್ ಉಬಾದ್^(೧) ಮೂವತ್ತು ಒಂಟೆಗಳು ಮತ್ತು ಖರ್ಚುಗಳನ್ನು ತಂದಿದ್ದರು. ಹಮ್‌ರಾಲುಲ್ ಅಸದ್ ಎಂಬ ಪ್ರದೇಶಕ್ಕೆ ತಲುಪುವ ತನಕ ಅವುಗಳು ನಮಗೆ ಧಾರಾಳವಾಗಿದ್ದವು. ಕೆಲವೊಮ್ಮೆ ಒಂಟೆ ಮಾಂಸವನ್ನು ತಿನ್ನಲಾಗುತ್ತಿತ್ತು. ಸೇನೆಯ ಆಧಿಕ್ಯ ಪ್ರಕಟಗೊಳ್ಳುವಂತಾಗಲು ಮತ್ತು ಶತ್ರುಗಳನ್ನು ಬೆರಗಿಸಲು ರಾತ್ರಿ ಸಮಯದಲ್ಲಿ ಬಹಳ ಹೆಚ್ಚಾಗಿ ಬೆಂಕಿಯ ಒಲೆಗಳನ್ನು ಉರಿಸಲಾಗುತ್ತಿತ್ತು.

ಈ ಸಂಬಂಧವಾಗಿ ಮಲ್‌ಬದ್ ಬಿನ್ ಅಬೂ ಮಲ್‌ಬದ್ ಖುರೈಷಿಯ ಪ್ರಸ್ತಾಪ ಕೂಡ ಬರುತ್ತದೆ. ಆತನು ಹರ್ಷ್‌ರತ್ ಪೈಗಂಬರ್^(ಸ)ರನ್ನು ಭೇಟಿ ಮಾಡಿದ್ದನು ಮತ್ತು ಇಸ್ಲಾಮಿನ ಸೇನೆಯ ಬಗ್ಗೆ ಖುರೈಶಿಯರನ್ನು ಎಚ್ಚರಿಸಿದನು. ಆತನು ಆ ಕಾಲದಲ್ಲಿ ಮುಶ್ರಿಕನಾಗಿದ್ದನು. ಆತನು ಅಬೂಸುಫ್‌ಯಾನಿನ ಮುಂದೆ ಇಸ್ಲಾಮಿನ ಸೇನೆಯ ಬಗ್ಗೆ ಯಾವ ರೀತಿ ವಿವರಿಸಿದನು ಎಂದರೆ ಇದರಿಂದ ಅಬೂಸುಫ್‌ಯಾನ್ ಮತ್ತು ಅವನ ಸಂಗಡಿಗರ ಧೈರ್ಯಗುಂದಿತು. ಅವರನ್ನು ಗಾಬರಿ ಮತ್ತು ಭಯ ಆವರಿಸಿತು. ಆದಷ್ಟು ಬೇಗ ತನ್ನ ಸೇನೆಯೊಂದಿಗೆ ಮಕ್ಕಾಕ್ಕೆ ತಲುಪುವುದೇ ಕ್ಷೇಮವೆಂದು ಅಬೂಸುಫ್‌ಯಾನ್ ಮನಗಂಡನು. ಅಬೂಸುಫ್‌ಯಾನ್ ಹೊರಟು ಹೋದ ವಾರ್ತೆ ಲಭಿಸಿದ ನಂತರ ಹರ್ಷ್‌ರತ್ ಪೈಗಂಬರ್^(ಸ) ಮೂರು ದಿನಗಳ ಕಾಲ ಅಲ್ಲಿ ತಂಗಿದರು. ಅನಂತರ ಮದೀನಕ್ಕೆ ಮರಳಿ ಹೋದರು. ಹರ್ಷ್‌ರತ್ ಪೈಗಂಬರ್^(ಸ) ಐದು ದಿನಗಳಷ್ಟು ಕಾಲ ಮದೀನದಿಂದ ಹೊರಗೆ ಇದ್ದರು ಎಂದು ಒಂದು ವರದಿಯಲ್ಲಿದೆ.

ಹರ್ಷ್‌ರತ್ ಅಬೂಉಬೈದ್^(೧) ಹೇಳುತ್ತಾರೆ: ಹರ್ಷ್‌ರತ್ ಪೈಗಂಬರ್^(ಸ) ಮದೀನದ ಕಡೆಗೆ ಮರಳಿ ಬರುವುದಕ್ಕೆ ಮುಂಚೆ ಮುಆವಿಯ ಬಿನ್ ಮುಗೈರನನ್ನು ಬಂಧಿಸಿ ಇರಿಸಿದ್ದರು. ಆತನು ರಹಸ್ಯವಾಗಿ ಮದೀನದಲ್ಲಿ ವಾಸಿಸುತ್ತಿದ್ದನು ಮತ್ತು ಮದೀನದ ಸ್ಥಿತಿಗತಿಗಳ ಬಗ್ಗೆ ವಿರೋಧಿಗಳಿಗೆ ಮಾಹಿತಿ ನೀಡುತ್ತಿದ್ದನು. ಆತನನ್ನು ಬಂಧಿಸಲಾದಾಗ ಆತನು ಹರ್ಷ್‌ರತ್ ಉಸ್ಮಾನ್^(೧)ರಿಂದ ಅಭಯ ಯಾಚಿಸಿಕೊಂಡನು. ಹರ್ಷ್‌ರತ್ ಉಸ್ಮಾನ್^(೧)ರ ವಿನಂತಿ ಪ್ರಕಾರ ಆತನಿಗೆ ಹರ್ಷ್‌ರತ್ ಪೈಗಂಬರ್^(ಸ) ಅಭಯ ನೀಡುತ್ತಾ ಹೀಗೆ ಹೇಳಿದರು: ಈತ

ಮೂರು ದಿನಗಳೊಳಗೆ ಇಲ್ಲಿಂದ ಹೊರಟು ಹೋಗಬೇಕು. ಮೂರು ದಿನಗಳ ನಂತರ ಈತ ಇಲ್ಲಿ ಕಂಡು ಬರುವುದಾದರೆ ಈತನನ್ನು ವಧಿಸಲಾಗುವುದು. ಆದರೆ ಆತ ಮೂರು ದಿನಗಳ ನಂತರವೂ ರಹಸ್ಯವಾಗಿ ಅಲ್ಲೇ ಇದ್ದನು. ಆಗ ಹರ್ಝರತ್ ಪೈಗಂಬರ್^(ಸ) ಹರ್ಝರತ್ ರೈಫ್ ಬಿನ್ ಹಾರಿಸ^(ಓ) ಮತ್ತು ಹರ್ಝರತ್ ಅಮ್‌ರ್ ಬಿನ್ ಯಾಸೀರ್^(ಓ)ರೊಡನೆ ಹೀಗೆ ಹೇಳಿದರು: ಆತ ಇಂತಿಂತಹ ಜಾಗದಲ್ಲಿ ಅಡಗಿರುವುದಾಗಿ ನೀವು ಕಾಣುವಿರಿ. ಹಾಗೆ ಅವರಿಬ್ಬರೂ ಆತನನ್ನು ಅಲ್ಲಿರುವುದಾಗಿ ಕಂಡಾಗ ಆತನನ್ನು ವಧಿಸಿದರು.

ಹಮ್‌ರಾಉಲ್ ಅಸದಿನ ಪ್ರದೇಶದಲ್ಲಿ ಹರ್ಝರತ್ ಪೈಗಂಬರ್^(ಸ) ಮುಶ್ರಿಕರ ಕವಿಯಾದ ಅಬೂ ಉಜ್ಜಾರನ್ನು ಸಹ ಬಂಧಿಸಿದ್ದರು. ಇದಕ್ಕೆ ಮುಂಚೆ ಆತ ಬದ್ರ್ ಯುದ್ಧದ ಸಮಯದಲ್ಲಿ ಮುಸ್ಲಿಮರ ಕೈಯಲ್ಲಿ ಬಂಧಿಸಲ್ಪಟ್ಟಿದ್ದನು. ಆಗ ಆತನು ತನ್ನ ಬಡತನ ಮತ್ತು ತನ್ನ ಮಕ್ಕಳ ಹೆಸರಲ್ಲಿ ಹರ್ಝರತ್ ಪೈಗಂಬರ್^(ಸ)ರೊಡನೆ ಕೃಪೆದೋರಲು ವಿನಂತಿಸಿದ್ದನು. ಹೀಗೆ ಹರ್ಝರತ್ ಪೈಗಂಬರ್^(ಸ) ಆತನಿಂದ ಯಾವುದೇ ಪರಿಹಾರಧನವನ್ನು ಪಡೆಯದೇ ಉಪಕಾರವೆಂಬ ರೀತಿಯಲ್ಲಿ ಆತನನ್ನು ಬಿಡುಗಡೆಗೊಳಿಸಿದ್ದರು. ಇನ್ನು ಮುಂದೆ ಹರ್ಝರತ್ ಪೈಗಂಬರ್^(ಸ)ರ ವಿರುದ್ಧ ಯುದ್ಧ ಮಾಡಲು ಬರಬಾರದು, ಹರ್ಝರತ್ ಪೈಗಂಬರ್^(ಸ)ರ ವಿರುದ್ಧ ಸೇನೆಯನ್ನು ತಯಾರು ಮಾಡಬಾರದು ಮತ್ತು ಹರ್ಝರತ್ ಪೈಗಂಬರ್^(ಸ)ರ ವಿರುದ್ಧ ಯಾರನ್ನೂ ಉತ್ತೇಜಿಸಬಾರದು ಎಂಬ ಪ್ರತಿಜ್ಞೆಯನ್ನು ಆತನಿಂದ ಪಡೆಯಲಾಗಿತ್ತು. ಆದರೆ ಆತನು ತನ್ನ ಪ್ರತಿಜ್ಞೆಯನ್ನು

ಉಲ್ಲಂಘಿಸಿದನು ಮತ್ತು ಉಹುದ್ ಯುದ್ಧದಲ್ಲಿ ಮಿರೈಶಿಯರ ಜೊತೆಗೆ ಮರಳಿ ಬಂದನು ಹಾಗೂ ತನ್ನ ಕವಿತೆಗಳ ಮೂಲಕ ಮಿರೈಶಿಯರನ್ನು ಕೆರಳಿಸುತ್ತಿದ್ದನು. ಆತ ಈ ಬಾರಿ ಬಚಾವಾಗಿ ಹೋಗದಿರಲಿ ಎಂದು ಹರ್ಝರತ್ ಪೈಗಂಬರ್^(ಸ) ದುಆ ಮಾಡಿದರು. ಹಾಗೆ ಆತ ಪುನಃ ಬಂಧಿಸಲ್ಪಟ್ಟನು. ಆತನು ಪುನಃ ಬಿಡುಗಡೆಗೊಳ್ಳಲಿಕ್ಕಾಗಿ ಕೆಲವು ಕಾರಣಗಳನ್ನು ಹೇಳಿಕೊಂಡನು. ಆದರೆ ಆತನನ್ನು ವಧಿಸಲು ಹರ್ಝರತ್ ಪೈಗಂಬರ್^(ಸ) ಆದೇಶ ನೀಡಿದರು ಮತ್ತು “ಸತ್ಯವಿಶ್ವಾಸಿ ಒಂದು ಹುತ್ತದಿಂದ ಎರಡು ಬಾರಿ ಕಚ್ಚಿಸಿಕೊಳ್ಳಲಾರನು” ಎಂದು ಹರ್ಝರತ್ ಪೈಗಂಬರ್^(ಸ) ಹೇಳಿದರು. ಉಳಿದ ಭಾಗ ಮುಂದಿನ ಬಾರಿ ವಿವರಿಸಲಾಗುವುದು. ಇನ್‌ಶಾ ಅಲ್ಲಾಹ್.

(ಅನಂತರ ಹುರ್ಮೂರ್ ಹೇಳಿದರು:) ಲೋಕದ ಸ್ಥಿತಿಗತಿಗಳಿಗಾಗಿ ದುಆಗಳನ್ನು ಮುಂದುವರೆಸಿರಿ. ಅಲ್ಲಾಹನು ಪ್ರತಿಯೊಬ್ಬ ಅಹ್ಮದಿಯನ್ನು ಎಲ್ಲ ವಿಧ ತೊಂದರೆಗಳಿಂದ ಸುರಕ್ಷಿತಗೊಳಿಸಲಿ.

(ಮಿತ್ತದ ಕೊನೆಯಲ್ಲಿ ಹುರ್ಮೂರ್ ರಬ್ಬದ ಫರಾಝ್ ಅಹ್ಮದ್ ತಾಹಿರ್ ಸಾಹಿಬ್‌ರ ಬಗ್ಗೆ ಪ್ರಸ್ತಾಪಿಸಿದರು. ಆಸ್ತೇಲಿಯದ ಒಂದು ಶಾಪಿಂಗ್ ಸೆಂಟರ್‌ನಲ್ಲಿ ಆಸ್ತೇಲಿಯದ ಒಬ್ಬ ವ್ಯಕ್ತಿ ಚಾಕುವಿನಿಂದ ಹಲ್ಲೆ ನಡೆಸಿ ಅವರನ್ನು ಶಹೀದ್ ಮಾಡಿದನು. ಶಹೀದ್ ಆದ ತಾಹಿರ್ ಸಾಹಿಬ್‌ರ ಶ್ರೇಷ್ಠ ಸ್ವಭಾವಗುಣಗಳನ್ನು ಹುರ್ಮೂರ್ ಪ್ರಸ್ತಾಪಿಸಿದ ನಂತರ ಹೀಗೆ ದುಆ ಮಾಡಿದರು:) ಅಲ್ಲಾಹನು ದಿವಂಗತರ ಪದವಿಗಳನ್ನು ಉನ್ನತಗೊಳಿಸಲಿ. ಅವರ ಎಲ್ಲ ಸಂಬಂಧಿಕರಿಗೂ ಧೈರ್ಯ ನೀಡಲಿ.

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ لَهُ
فَلَا هَادِيَ لَهُ ۚ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۝ اذْكُرُوا اللَّهَ
يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

Friday Sermon delivered by Hadrath Khaleefatul Masih Al Khamis^(atba)
At, 'Masjid Mubarak', Islamabad, Tilford, UK. On 26-04-2024
Summarized by Majlis Ansarullah Bharat
Kannada Translation: Moulavi Inamullah for Kannada Desk, Qadian
Reviewed by: M.P Ibrahim |**Layout:** U Basheer Ahmad
Published By: Kannada Isha'at Team for Nazarath Nashr-O-Isha'ath, Qadian
Email: khutuba.kannada@gmail.com
You can find all the Sermons archived at: www.alislam.org/friday-sermon